

11 ta' Dicembru 1965

**Imħabef:**

**Onor. Prof. Joseph Henry Xuereb, LL.D.**

*Pio Briffa et*

*versus*

**Joseph Aquilina nomine**

**Molestja — Makkinarju — Domanda fiċ-ċitazzjoni.**

*Tkun formulata tajjeb talba f'ċitazzjoni jekk tkun konċepita b'mod ċar u esplicitu iżda jkun imħolli fil-gudizzju tal-Qorti l-mod kif jiġi raġġunt l-iskop, li hija diretta li jiġi milhuq.*

*Għalkemm hu veru li wieħed huwa nititolat jagħmel użu mid-dritt tiegħu, iżda dan l-użu jrid ikun f'limiti ġusti u kwindi anke konċiljat ma drittijiet oħra ta' haddiehor li altrimenti jistgħu jiġu vjolati.*

*B'applikazzjoni ta' dan il-prinċipju l-Qorti tista' timponi ċerti restrizzjonijiet fuq utent ta' makkinarju li jikkaguna molestja lil garr meta jhaddem l-istess makkinarju.*

Il-Qorti, rat l-att taċ-ċitazzjoni fi bih l-atturi wara li ppremettew illi l-attur Pio Briffa joqgħod fil-fond 2, Briffa Flats, Reid Street, Gzira u Doris Sciberras toqgħad fil-fond "Doris House" Nazju Ellul Street, Gzira, liema fondi huwa attigwi għall-fabbrika tal-konvenut magħrufa bħaia "Golden Harvest Factory" f'Reid Street, Gzira. U billi f'dik il-fabbrika l-konvenut iżomm u jhaddem makkinarju li bil-hsejjes u d-dhahen tiegħu qiegħed jimpedilhom ingustament il-godiment liberu u pjen tal-fondi tagħhom fuq imsemmin, u hekk qed jirrekathom molestja gravi talbu li — premessi d-dikjarazzjonijiet meħtieġa u anogħtija l-provvedimenti opportuni — din il-Qorti tikkundanna lill-konvenut li jilibera l-fondi tagħhom minn kwalunkwe molestja derivanti mill-impjant u eżerċizzju tal-makkinarju fuq imsemmi, billi jneħhi l-kawża ta' dawn il-molestja, u billi għal dawn il-finijiet din l-istess Qorti tagħti kull provvedimenti neċessarju. Bl-ispejjeż.

Omissis:

Illi l-iskop tal-istanza attwali hu dak li titneħha l-molestja li l-atturi allegaw li qegħdin isofru mħabba l-istallazzjoni ta' makkinarju lill-konvenut nomine għamel fil-fabbrika tie-

ghu adjaċenti għall-proprjetà tagħhom, u konsistenti fi hsejjeż u dhaħen, għal dana l-oġġett l-atturi qegħdin jitolbu li l-konvenut inehhi l-kawża tal-molestja u l-Qorti tagħti l-provvedimenti neċessarji

Illi l-konvenut oppona żewġ eċċezzjonijiet għal dina d-domanda, li minnhom l-ewwel waħda (u cioè li ebda provvediment speċifiku ma malab b'mod li d-domanda ssir indeterminata u m'hux ċara) twassal għall-liberazzjoni 'ad observantia' u l-oħra (u cioè li l-konvenut qed juża minn dritt tiegħu f'miżura leċita) twassal għall-liberazzjoni mid-domanda.

Ikkunsidrat fuq l-ewwel eċċezzjoni;

Illi huwa veru li l-atturi m'huma jitolbu ebda haġa partikolari li għandha tiġi ordnata lill-konvenut biex jagħmel halli jillibera l-fondi tagħhom mill-molestja allegata, dan però ma jirendix l-istess domanda m'hux inteliġibbli per sè, din hija konċepita b'mod ċar u espliċitu, u hu mholli fil-gudizzju tal-Qorti biss il-mod kif, fil-każ li dik d-domanda tinsab ġustifikata u fondata, tiġi raġġunt l-iskop li hija diretta li jiġi mil-huq. Dan hu kif għandu jkun billi l-limiti li għandhom jiġu stabbiliti dwar it-tgawdija min viċini tad-drittijiet rispettivi fuq il-proprjetà tagħhom, huma haġa li tispetta lill-Qorti tiddetermina finalment u domanda konċepita b'mod li twassal għal dana l-oġġett ma tistax tiġi kunsidrata magħmula hażin; dina hija l-forma wzata f'domandi simili billi tovvja wkoll għall-possibilità li l-mod sugġerit mill-parti ma jinkontrax il-veduti tal-Qorti u d-diffikoltà li jintlaħaq il-veru skop tad-domanda f'dak il-gudizzju billi dak il-mod ikun irid jiġi miċhud u għalhekk ikollu jsir gudizzju iehor, u dana kontrarjament għar-regola ferm magħrufa li għandu jkun hemm ekonomija u mhux multiplikazzjoni ta' gudizzji. Din l-eċċezzjoni għalhekk m'hix fondata u qegħda tiġi respinta, bl-ispejjeż kontra l-konvenut kif ċitat.

Ikkunsidrat fuq it-tieni eċċezzjoni:—

Illi dina l-eċċezzjoni tolqot il-veru meritu tal-kawża u fha tirrakkjudi l-indaġini li ghandha ssir biex wiehed jara t-talba hiex fondata jew le; infatti m'hux biżżejjed li wiehed jagħmel użu mid-dritt tiegħu iżda dan l-użu jrid ikun f'limiti ġusti u kwindi anke konċiljat ma drittijiet oħra ta' haddiehor li altrimenti jistgħu jiġu vjolati b'dak l-użu u dan ikun illeġittimu u għalhekk resprimibbli. Fil-każ preżenti r-rikonċiljazzjoni tad-drittijiet tal-kontendenti trid tkun skond ir-regola li jissuggerixxu r-rapport tal-"buon vicinato", u billi huma l-atturi li qegħdin jalleġaw li l-konvenut qed joltrepasa l-limiti hekk suggeriti, tispetta lilhom il-prova ta' dina l-allegazzjoni;

Illi fl-eżami tal-provi prodotti l-Qorti sejra tipprexindi mill-fatt jekk il-konvenut għandux il-permess li juża l-makkinarju in kwistjoni fil-fond tiegħu skond ma tirrikjedi l-liġi tal-Pulizija u dana in vista tal-importanza biss relativa ta' permess simili fl-eżami ta' kwistjoni bħal preżenti kif rilevat minn dina l-Qorti fis-sentenza tagħha riportata fil-Volum XXXIII, 365 u sentenza hemm ċitata. Ma jistax però jingħad l-istess haġa dwar il-prova kostitwita mid-dokument a fol. 68 tal-proċess li f'dina l-konnessjoni ġie prodott, safejn l-istess issib korroborazzjoni u fl-istess hin tikkorrobora dak li rriżultat f'dana l-ġudizzju min provi oħrajn;

Illi l-molestja lamentata tinsab konfermata mix-xhieda tal-atturi stess u anke tan-nies li huma pproduċew tirriżulta wkoll mill-prova li saret permezz taż-żewġ perizji ordnati, u hija magħmula tikkonsisti mill-ħsejjes prodotti mill-makkinarju fil-fabbrika tal-konvenut minħabba l-viżazzjoni li dan jipproduċi u li tiġi trasmess fil-fondi viċini, apparti mill-hoss tal-makni li jaħdmu a destinzjoni minn dina l-vibrazzjoni li jinstema' mill-istess fondi viċini. Id-dhahen jew aħjar nugrufun jissemma min xi xhieda però ma jirriżultax li ġie nvesti-

gat mill-Perit jew Periti. Jiġi hawn notat li fl-aħħar perizja saret distinzjoni bejn il-molestja sofferta mill-attur Briffa u dik sofferta mill-attriċi Sciberras fis-sens li ta' l-ewwel hija fi grad iżjed hafif min dik tat-tieni; b'dana kollu, kunsidrat l-provi kollha, il-Qorti hija tal-fehma li anke fil-konfront tal-attur Briffa l-molestja hija gravi biżżejjed biex tiggustifika l-azzjoni minnu promossa billi x-xhieda tal-inkwilini tiegħu, li m'għandhomx interess fil-proprjetà bħala tali (kif jista' jkollu l-attur stess, u l-konvenut ried b'xi mod jagħti x'ijfhem li jista' jeżisti dana l-interess l-aktar fir-rigward tal-attriċi Sciberras), hija univoka u elokwenti f'dana r-rigward, u għandu jiddied li l-molestja m'hux neċessarjament għandha tkun tal-gravità li ma thallix lil wieħed jorqod jew li tqajmu jekk ikun raġad iżda biżżejjed li tkun tali li serjament tfixkel dak il-mistrieħ normali fil-hinijiet speċjalment li wieħed jistrieħ fihom;

Illi fit-trattazzjoni orali l-konvenut ma ppruvax imur kontra l-konklużjonijiet tal-perizji u ssottometta biss li għandu jkun hemm moderazzjoni fil-kap tal-ispejjeż fir-rigward tal-attur Briffa — dak li m'hemm lok għaliġ in vista ta' dak li għadu kif ntqal dwar il-gustifikazzjoni tiegħu li jibda dina l-kawża; jista' fl-istess sens jiddied li l-istess Briffa, meta waqt l-aċċess il-ħsejjes kienu tollerabbli (u l-konvenut jidher li qagħad attent li ma jkunux f'misura ntollerabbli) iddikjara li kieku dejjem kienu hekk hu ma jsib ebda oġġezzjoni, billi dan juri li oġġezzjona meta kien hemm r-raġuni. Gie sottomess ukoll li l-konvenut qiegħed jipprova jgħib xi materjal biex il-hoss jonqos u li hu bi ħsiebu jagħmel b'mod li jsegwi s-suggerimenti tal-periti għal dana l-iskop, għalkemm dana ntqal bla preġudizzju tas-sottomissjoni li l-lum xejn m'hu jiġri oltri l-limiti tollerabbli, b'dana kollu jirriżulta li dana l-limiti hu oltrepasat u l-fatt li l-konvenut għadu sal-lum ma għamilx dak li kien gie ndikat meħtieġ xhur ilu (almenu minn Awissu 1965 meta xehed il-Perit Bianchi fol. 52 u gie firmat id-dokument a fol. 68) ma jiggustifikax protilazzjoni iżjed sakemm

dan isir la darba l-konvenut ma weriex ruħu pront li sakemm isir dan hu ma jhaddimx il-makkinarju; anzi dana l-atteggjament tiegħu jirrikjedi deċiżjoni li tkun tali li tissalvagwarda l-esekuzzjoni preċiża tal-provvediment li għandu jingħata fuq it-talba attriċi, salva riżerva favur tiegħu għal meta jlesti dak li għandu jsir u b'mod li l-oppożizzjoni attriċi ma jkollhiex iżjed raġuni li teżisti u kwindi fid-daw! ta' dak li jkun ġara u l-effetti prodotti u m'hux biss prevedibbli li jiġu prodotti;

#### Ikkunsidrat:

Illi l-atturi jsemmu li l-makkinarju jaħdem il-ġurnata kollha u fiċ-ċitazzjoni talbu li titneħħa l-kawża tal-molestja li qegħdin isofru. Dan jista' jfittiehem li l-konvenut m'għandux jithalla jhaddem il-makkinarju f'ebda hin; hu ovvju però li dan ma jistax isir u fit-trattazzjoni tal-kawża l-konvenuti wrew li qatt ma riedu jesigū daqshekk mingħand il-konvenut li jidhru li jirrikonoxxu li fiċ-ċirkostanzi tal-hajja tal-lum ċerti nkonvenjenzi huma inevitabbli; wieħed l-anqas ma jista' ma jżommx preżenti l-importanza tal-industrija tal-konvenut, b'mod li kull restrizzjoni li għandha tingħata trid tkun tali li thallbu l-possibilità tal-kontinwazzjoni tal-istess u trid tkun fil-limiti strettament rikjesti biex l-atturi jkollhom il-mistrieħ tagħhom fil-hinijiet ugwali. F'dana r-riġward il-Qorti thoss li l-adozzjoni tal-miżura sugġerita fid-dokument a fol. 68 tis-sodisfa l-esiġenza tal-prinċipju enunċjat, u tapplika l-istess fis-sens li m'għandux jithaddem il-makkinarju kollu, jew anke xi parti minnu, għaż-żmien hemm msemmi u dioè mill-hdax ta' bil-lejl sas-seba' tal-ghada fil-ghodu; m'hux il-każ li tit-halla tithaddem xi parti mill-makkinarju peress li jirriżulta li f'xi hin, jekk ikun qiegħed isir xogħol, tkun hemm bżonn li jithaddem il-makkinarju kollu jew kważi kollu miżura simili tiftaħ triq għal hafna kwistjoni, il-maġġor parti nkontrollabbli, dwar l-esekuzzjoni preċiża tal-provvediment rikjest;

Għal dawna l-motivi u għal dawk indikati fil-perizji safejn kompatibbli mal-premess;

Il-Qorti tapprovdi ulterjorment fuq l-istanza attrici, fil-meritu billi tiegħad l-eċċezzjoni opposta mill-konvenut u tor-dna li l-konvenut ma jhaddimx il-makkinarju, jew xi parti minnu, eżistenti fil-fabbrika tiegħu u ndikat fir-relazzjonijiet peritali, bejn il-ħdax ta' fil-ghaxija u s-sebgha tal-ghada fil-ghodu, u dana sakemm dana l-ordni ma jiġix revokat jew modifikat b'sentenza oħra fuq taġba apposita li jintenta l-konvenut, wara li jkun esegwixxa xogħol li jiġġustifika az-zjoni simili u skond ma jiġi allura deċiż. L-ispejjeż ta' dina d-deċiżjoni jithallsu wkoll mill-konvenut.

---